

согласно член 40 став 1 од Законот за јавната чистота.

Сторителот на прекршокот кој прифатил извршување на општокорисна работа, а е во работен однос, општокорисната работа ја извршува пред и после работното време како и во неработни денови.

6.ПРЕКРШОЧНИ ОДРЕДБИ

Член 26

За непочитување на ова Одлука ќе се применуваат прекршочните одредби определени во Законот за јавна чистота.

7.ЗАВРШНИ ОДРЕДБИ

Член 27

Одредбите од оваа Одлука не се однесуваат на одржување на јавна чистота во вонредни околности и во услови на елементарни непогоди.

Член 28

Со влегувањето во сила на оваа Одлука престанува да важи Одлуката за јавна чистота бр.07-902/1 од 07.11.2008 год.

Член 29

Оваа Одлука влегува во сила 8 (осмиот) ден од денот на објавувањето во Службен гласник на општина Чешиново-Облешево.

Бр.07-814/1 Совет на општина
07.05.2010 год. Чешиново-Облешево
Облешево Претседател
Грозде Митров

Врз основа на член 50, став 1, точка 3 од Законот за локална самоуправа (Сл.весник на Р.М. бр.5/2002), Градоначалникот на општина Чешиново-Облешево донесе:

ИЗДАВА:ОПШТИНА ЧЕШИНОВО-ОБЛЕШЕВО

РЕШЕНИЕ

за прогласување и објавување на Одлуката за одржување на јавна чистота на територијата на општина Чешиново-Облешево

1.Ја прогласувам Одлуката за одржување на јавна чистота на територијата на општина Чешиново-Облешево, што Советот на општина Чешиново-Облешево ја донесе на седницата одржана на ден 28.04.2010 година.

2.Решението да се објави во Службен гласник на општина Чешиново-Облешево.

3.Решението влегува во сила 8 (осмиот) ден од денот на објавувањето во Службен гласник на општина Чешиново-Облешево.

Бр.08-815/1 Општина
07.05.2010 год. Чешиново-Облешево
Облешево Градоначалник
Јорданчо Лефков

Врз основа на член 7 од Законот за комунални дејности (Службен весник на РМ бр.45/97; 23/99; 45/2002; 16/2004) и член 21 став 1 точка 19,20,21 и 22 од Статутот на општина Чешиново-Облешево (Службен гласник на општина Чешиново-Облешево бр.3/2005), Советот на општина Чешиново-Облешево на седницата одржана на ден 28.04.2010 година ја донесе следната:

ОДЛУКА

За комунален ред на општина Чешиново-Облешево

1.ОПШТИ ОДРЕДБИ

Член 1

Со оваа одлука се уредува комуналниот ред на општина Чешиново-Облешево и се пропишуваат мерки за спроведување на комуналниот ред.

-се постапува спротивно на одредбите од член 9 и 10 од ова Одлука;

-редовно се одржува јавната чистота на јавните површини од страна на ЈПКД Облешево;

-се одржува јавната чистота на отворените простори на јавните објекти и колективните и индивидуалните објекти за домување;

-се чисти снегот од страна на ЈПКД Облешево и од страна на сопствениците т.е. корисниците од чл.17 и 18 од ова Одлука;

-се обезбедени садови за фрлање на отпадоци во внатрешноста односно ходниците на јавните објекти и во санитарните јазли;

-при одржување на јавни манифестации е отстранет сметот.

Контрола над одржувањето на јавната чистота согласно ова Одлука вршат комуналните редари.

Член 24

За сторените прекршоци од член 9 и 10 на ова Одлука општинскиот комунален инспектор, униформираниот полициски службеник и комуналниот редар изрекуваат глоба согласно одредбите од член 29 до член 37 од Законот за јавна чистота.

Субјектите од став 1 на овој член можат да му предложат на сторителот последиците од прекршокот да се надминат со вршење или сторување на општокорисна работа во траење најмалку 24 работни часа или доделување на средства за вршење на општокорисна работа на општината.

Општокорисната работа од став 1 на овој член може да биде:

-чистење, метење и миеење на јавни површини и отворени простори на јавни објекти;

-чистење на снег во зимски услови на јавни површини;

-собирање на смет на јавни површини и отворени површини на јавни објекти и сместување во садови за смет;

-садење на садници на јавни површини и отворени површини на јавни објекти;

-пошумување на голетини;

-косење на трева од јавните зелени површини;

-чистење на речни корита и канали

и

-помош на стари и изнемоштени лица по домови.

Член 25

Општинскиот комунален инспектор, униформираниот полициски службеник и комуналниот редар ќе го упати сторителот на прекршокот да врши општокорисна работа.

Општокорисната работа се извршува најдоцна во рок од 30 дена од упатувањето за извршување на општокорисната работа.

Упатувањето за извршување општокорисна работа се прави писмено.

Општокорисната работа во општина Чешиново-Облешево се извршува во ЈПКД Облешево.

Општокорисната работа може да се изврши и во местото на живеење на сторителот доколку тоа е поповолно за него ила така бара.

ЈПКД Облешево е должен на сторителот на прекршокот да му обезбеди средства за извршување на општокорисната работа (алат).

По завршувањето на општокорисната работа ЈПКД Облешево на сторителот на прекршокот му издава писмена потврда.

Сторителот на прекршокот е должен потврдата за извршена општокорисна работа во рок од 3 (три) дена да ја достави до органот што го упатил на вршење на општокорисна работа.

Доколку сторителот не ја изврши општокорисната работа во рокот од став 2 на овој член или доколку не ја достави потврдата во рокот од став 8 на овој член, против истиот се поднесува барање за поведување прекршочна постапка

- -објектите и уредите за капаирање, пумпање, пречистување и хлорирање на водата и
- -шахтите, затварачките комори и резервоари за вода.

Проектирање, изградба и реконструкција на водоводната мрежа се врши според изработена техничка документација.

Член 13

Заради заштита на водата за пиење од изворите се воспоставуваат една или повеќе заштитни зони.

Член 14

Земјиштето во определените заштитни зони се експроприра и истото не може да се користи за други цели, ниту пак на тој простор може да се градат инвестициони објекти.

Големината и границите на заштитните зони се определуваат со Одлука на Советот на општината.

Член 15

Квалитетот на водата за пиење мора да ги задоволи нормите утврдени со закон и подзаконски акти, а кои се однесуваат на санитарно-техничките, бактериолошките и хемиските услови за исправна вода за пиење.

За квалитетот и исправноста на водата за пиење е одговорен давателот на услугата.

Член 16

Давателот на услугата е должен да врши дезинфекција на водата и да обезбеди секојдневно испитување на хемиската и бактериолошката исправност на водата, како и санитарно-техничко одржување на објектите.

Член 17

Давателот на услугата е должен да обезбедува редовно и непрекинато снабдување со вода за пиење и притисок на мрежата според водостопанската основа, освен во случаи на:

- -елементарни непогоди;
- -поголеми хаварии, дефекти и оштетувања на водоводната мрежа и
- -прекин на снабдувањето со електрична енергија, кога сопствените агрегати се во дефект.

Член 18

Во случај на недостиг на вода за пиење заради елементарна непогода, давателот на услугата е должен да даде упатство за штедење и приоритет во користењето на водата во соработка со Советот на општината.

Во случаите од став 1 на овој член, водата првенствено ќе се користи за пиење.

Член 19

Во случај на дефект на водоводната мрежа, давателот на услугата е должен да ги извести корисниците на услугите за прекилот и времстраењето на прекилот преку средствата за јавно информирање.

Во случаите кога поради дефект на водоводната мрежа, корисниците не можат да се снабдуваат со вода за пиење подолго од 24 часа, давателот на услугата е задолжен да ги снабди со потребните количества вода за пиење.

Член 20

Во случаите кога отстранувањето на дефектите на водоводната мрежа бара раскопување на улица, коловозот или јавната зелена површина, давателот на услугата е должен да прибави одобрение за раскопување на улицата, коловозот или јавната зелена површина од општината, истата да ја извести најмалку еден час пред почетокот на раскопувањето и да ги превземе сите мерки за предупредување на учесниците во сообраќајот со соодветна сообраќајна сигнализација.

По завршување на работите од став 1 на овој член давателот на услугата е должен улицата и земјиштето да ги доведе во првобитна состојба.

ИЗДАВА:ОПШТИНА ЧЕШИНОВО-ОБЛЕШЕВО

По исклучок, во итни случаи, при поголеми дефекти на водоводната мрежа, давателот на услугата може веднаш да превземе мерки за отстранување на дефектот без претходно да го прибави одобрението од став 1 на овој член, а за тоа дополнително да ги извести општината и Управниот одбор на ЈПКД Облешево.

Член 21

Заради нормално одвивање на работите за отстранување на дефектот на водоводната мрежа која минува низ земјиште што е сопственост или на кое корисник е физичко или правно лице, давателот на услугата има право несметано да ги изведува работите.

По завршување на работите од став 1 на овој член, давателот на услугата е должен земјиштето да го доведе во првобитната состојба или да ја надомести штетата.

Висината на штетата ја определува Комисија формирана од Управниот одбор на ЈПКД Облешево.

Член 22

Пред пуштање во употреба на јавен водовод или дел од мрежата, пред приклучување кон постојниот јавен водовод, како и поправка на дефекти на водоводната мрежа или други објекти на јавниот водовод се врши дезинфекција на објектот.

Член 23

Приклучување на водоводна мрежа се врши врз основа на Договор за уредување на градежно земјиште склучен помеѓу корисникот и општина Чешиново-Облешево.

Давателот на услугата не смее да врши приклучување на водоводната мрежа на објекти изградени без одобрение од надлежен орган од областа на урбанизмот во општината.

Член 24

Корисниците на услугите се должни да плаќаат надоместок за потрошена вода.

Член 25

Во населените места каде постои јавен водоснабдителен систем секој корисник е должен да се приклучи на истиот и да го напушти индивидуалниот.

За неплаќање на услугите од член 25 на оваа Одлука подолго од 3 (три) месеци, давателот има право да изврши исклучување од користење на вода од јавната водоводна мрежа, се додека не се исплати долгот за потрошена вода.

Повторното приклучување на водоводната мрежа го врши давателот на услугата.

Трошоците за повторно приклучување на водоводната мрежа паѓаат на товар на корисникот.

Член 26

Се забранува:

- -самоволно изведување на јавна водоводна мрежа и приклучоци;
- -поврзување на внатрешни водоводни инсталации со јавна водоводна мрежа со водоводни инсталации и уреди кои добиваат вода од индивидуални извори;
- -бесправно користење на вода пред водомер;
- -директно приклучување на уреди што користат отровни и штетни материи со јавниот водоводен систем на водоводната инсталација на корисникот;
- -трајно паркирање над водоводни шахти.

2. Одведување на отпадни и атмосферски води

Член 27

Под одведување и пречистување на отпадни води се подразбира прифаќање на отпадни води од куќниот приклучок на дворната канализациона мрежа,

одведување со улична канализациона мрежа, пречистување и испуштање во реципиент, како и чистење на септички јами.

Под одведување и испуштање на атмосферски води се подразбира прифаќање на атмосферски води од урбани површини, одведување со канализациона мрежа и испуштање во реципиент.

Системот од став 1 на овој член го сочинуваат колектори, затворени улични канали и црпи станици.

Член 28

Одведувањето на отпадните и атмосферските води во општина Чешиново-Облешево го врши ЈПКД Облешево.

Член 29

Атмосферската и фекалната канализација се изведува посебно, при што атмосферската не смее да се постави под фекалната, а исто така во атмосферската канализација не смеат да се приклучат отпадни и фекални води.

Член 30

Се забранува фрлање на разни предмети во канализационата мрежа, како што се : коски, пепел, гипс, цемент, крпи, песок, мраз и сл., како и материји што можат да предизвикаат експлозија или да ја оштетат мрежата и да го спречат нормалното функционирање било преку куќна канализација, сливникот или преку шахтата.

Член 31

Приклучување на јавната канализациона мрежа се врши врз основа на Договор за уредување на градежно земјиште склучен помеѓу корисникот и општината.

Трошоците за приклучувањето на канализационата мрежа паѓаат на Товар на корисникот.

Член 32

Корисникот кој ќе се приклучи н канализационата мрежа преку или од соседниот имот, по завршување на работите должен е соседниот имот да го доведе во првобитната состојба, како и да ја надомести секоја штета што ја направил со спроведување на приклучокот на канализационата мрежа.

Член 33

Во населените места во кои постои изградена канализациона мрежа не можат да се градат септички јами , туку објектите задолжително се приклучуваат на канализационата мрежа.

Кога се врши приклучување во канализационата мрежа, корисникот е должен септичката јама која нема да се користи, претходно целосно да ја испразни, исчисти и дезинфектира.

Септичката јама не смее да се испушта во уличната канализација.

Член 34

Корисниците се должни веднаш да го известат давателот на услугата за секакво оштетување што ќе настане на канализациониот приклучок односно одводниот канал.

Во населените места во кои не е изградена фекална канализација, испуштањето на фекалните води се врши во септичките јами.

Септичките јами да се изградат согласно техничките норми, а локациските услови ќе ги утврди надлежен орган од општината.

Член 35

Сопствениците чии објекти не се приклучени на канализационата мрежа која не е изградена, должни се редовно да ги празнат септичките јами.

Фекалиите и фекалните материји од септичките јами задолжително се изнесуваат со специјална цистерна, од страна на ЈПКД Облешево или физичко или правно лице кое добило дозвола за вршење на комунална дејност и се

испуштаат во канализациона мрежа на точно определено место.

Член 36

Се забранува:

-испуштање на било какви цврсти материи: песок, земја, камења, дрво, пепел, трска, метал, стакло, пластични маси, катран и други слични материи со поголем вискозитет;

-испуштање на отпадни води, чија концентрација на сулфатниот јон не е поголема од 400 мг/л, како и отпадни води од септички јами и градски смет;

-отпадни материи и води кои со своето агресивно дејство ги оштетуваат ѕидовите на уличната канализација;

-нафта и нафтени деривати, како и цврсти и течни запалливи и експлозивни материи и

-приклучување на отпадни и атмосферски води во јавната канализациона мрежа за која нема дозвола за употреба.

3. Јавен превоз

Член 37

Под јавен превоз во смисла на оваа Одлука се подразбира превоз на патници на линии во населените места во општината.

Член 38

Јавниот превоз го вршат физички или правни лица со дозвола за вршење на превоз.

Физичкото или правното лице давател на услугата од став 1 на овој член мора да има лиценца за вршење на дејноста.

Член 39

Автобусите со кои се врши превоз на патници во сообраќајот мора да имаат правилно прицврстени седишта, да бидат чисти и да имаат противпожарен апарат.

Член 40

Во автобусите со кои се одвива сообраќајот мора да биде истакнат на видно место бројот на регистрирани места за седење и стоење, натписот "забрането пушење" и називот на линијата на која се врши превоз.

Член 41

При вршење на превоз во сообраќај, автобусите може да застануваат само на автобуски станици.

Под автобуска станица од став 1 на овој член се подразбира уреден простор надвор од коловозната лента одреден и одбележан за застанување на автобуси и за безбедно качување односно слегување на патници.

Член 42

Крајните точки во сообраќајот во секое населено место застануваат пред автобуските сврталишта.

Под автобуско сврталиште од овој член се подразбира уреден простор наменет за качување и слегување на патници и свртување на возилото заради промена на насоката на движење.

Член 43

Изградбата, одбележувањето, опремувањето и одржувањето на автобуските сврталишта го вршат физички или правни лица со дозвола добиена од општината.

Член 44

Превозот на патници со комбе возило со 9 седишта може да се врши само во населени места каде не е организиран приградски превоз.

По исклучок од претходниот став, превоз со комбе возило, може да се врши и на линии на кои е организиран приградски превоз.

Превозот со комбе возило може да се врши само по претходно издадена лиценца и дозвола за превоз.

Член 45

Распределбата на линиите во превозот ја врши Комисија од три члена формирана од страна на Советот на општината.

Комисијата од претходниот став на овој член распишува оглас за распределба на линиите.

Во огласот мора да бидат содржани сите линии на кои се врши превоз на патници.

Огласот трае 8 (осум) дена и се објавува во средствата за јавно информирање.

Член 46

На огласот може да се пријават само физички и правни лица кои од општината имаат добиено лиценца за вршење на посебен линиски превоз.

Член 47

Приоритет при распределба на линиите имаат физичките и правните лица кои ќе понудат најниска цена на превоз на патници.

Член 48

На Одлуката на Комисијата од став 1 на член 46 од оваа Одлука може да се поднесе жалба до Министерството за транспорт и врски во рок од 15 дена од денот на приемот на известувањето.

Член 49

Врз основа на Одлуката на Комисијата, општината издава дозвола за вршење превоз на патници.

Член 50

Со експлоатација на линијата, превозникот кој добил дозвола за вршење на превоз е должен да отпочне со превоз во рокот утврден со дозволата.

Доколку превозникот не започне со превоз во определениот рок, го губи правото да врши превоз на таа линија, а општината ќе му издаде дозвола за превоз на следниот поволен учесник во огласот.

Член 51

Одржувањето на јавната чистота ќе се уреди со Програма за јавна чистота.

Член 52

Изнесувањето на комуналниот и цврст отпад ќе се уреди со Програма за јавна чистота.

Член 53

Одржувањето на гробови, гробишта и давање на погребални услуги ќе се уреди со Програма за гробови, гробишта и давање на погребални услуги.

4.Одржување на јавно осветлување

Член 54

Под одржување на јавно осветлување се подразбира одржување на улично осветлување во населените места во општината.

Член 55

Одржувањето на јавното осветлување го врши ЈПКД Облешево или физичко или правно лице со дозвола за вршење на дејноста.

Со физичкото или правното лице од став 1 на овој член се склучува посебен Договор за одржувањето на уличното осветлување во населените места во општина Чешиново-Облешево.

Член 56

Давателот на услугата е должен јавното осветлување да го одржува во функционална состојба согласно одлуката и програмата за јавно осветлување донесени од Советот на општината.

Член 57

Се забранува:

- -оштетување на столбовите на кои се поставени улични светилки;
- -оштетување и уништување на уличните светилки и
- -поставување на било какви предмети на столбовите и

ИЗДАВА:ОПШТИНА ЧЕШИНОВО-ОБЛЕШЕВО

светилките без одобрение на давателот на услугата.

5. Одржување и користење на пазарите

Член 58

Под одржување и користење на пазари и пазарни места се подразбира одржување на комуналните објекти, односно просторот и објектите изградени за промет на стоки, земјоделски производи и други стоки.

Член 59

Давателот на услугите од член 59 е ЈПКД Облешево. Давателот на услугите е должен пазарот и пазарните места секојдневно да ги чисти и одржува во уредна хигиенска состојба, а во зимскиот период да го чисти снегот и ледот.

Член 60

Ден во кој се одржува сточниот пазар е вторник.

Ден во кој се одржува авто пазарот и пазарот за продажба на стари предмети е недела.

За време на државни и верски празници може да се одобри продажба на мешовити стоки (галантерија, бижутерија, свеќи, честитки), на места определени со посебна Одлука.

Член 61

Работно време на пазарот е :

-од 06.00 - 17.00 часот во летниот период

-од 07.00-16.00 часот во зимскиот период.

Член 62

На сточниот пазар може да се изложи само жив крупен и ситен добиток, како и пердувеста живина.

6. Одржување на комунални уреди

Член 63

Под одржување на комунални уреди се подразбира одржување во

функционална состојба на чешми, фонтани, часовници, мерни инструменти и други комунални уреди и опрема.

Член 64

Одржувањето на комуналните уреди го врши ЈПКД Облешево или физичко или правно лице со дозвола за вршење на дејноста.

Член 65

Поставувањето на комуналните уреди се врши според проектите за паркирање и уредување на просторот и објектите каде што се поставуваат комуналните уреди.

Член 66

На проектите за партерно уредување на просторот и објектите каде што се поставуваат комуналните уреди согласност дава Советот на општината.

Член 67

Се забранува:

- -кршење на уредите и опремата;
- -пишување на натписи, шарање или цртање по истите;
- -фрлање или оставање на комунален цврст отпад на истите;
- -загадување на водата во фонтаните;
- -поливање со било какви течности на комуналните уреди.

7. Дератизација и дезинфекција

Член 68

Под дератизација во смисла на оваа Одлука се подразбира уништување на стаорци и глувци, а под дезинфекција се подразбира уништување на микроорганизми во воздух и во објекти.

Член 69

Дератизација и дезинфекција врши ЈПКД Облешево или физичко или правно лице со дозвола (давател на услуга).

Член 70

Дератизација и дезинфекција се вршат на јавни површини, комунални, станбени и деловни објекти.

Член 71

Вршењето на дератизација и дезинфекција на станбен и деловен простор пага на товар на сопствениците односно корисниците на објектите.

8. Одржување на гробови, гробишта и давање погребални услуги

Член 72

Под одржување на гробови, гробишта и давање погребални услуги се подразбира одржување на гробовите, гробиштата, просторот, зградите и давање погребални услуги и тоа: преземање, чување, опремување и превоз на умрените до местото на закоп, закоп или кремирање.

Член 73

Одржувањето на гробовите и гробиштата ќе го врши ЈПКД Облешево.

Давател на погребални услуги ќе биде посебен субјект формиран од општината или физичко или правно лице со дозвола за вршење на оваа дејност.

Член 74

Закоп на умрените се врши само на гробишта.

Член 75

Посмртните останки на умрениот до закопот се чуваат во мртвечница.

Посмртните останки на умрениот давателот на услугата ги пренесува во мртвечница најдоцна 12 часа од денот на настапување на смртта.

Ако нема изградено мртвечница умрениот се чува во домот во кој пред настапувањето на смртта живеел.

Член 76

Умрените од заразни болести сместуваат во посебна просторија во мртвечницата.

Забрането е да се изложуваат останките на умрениот од заразна болест.

Член 77

Гробиштата се определуваат на место предвидено со урбанистички план.

Гробиштата се определуваат за секое населено место.

Гробиштата не можат да се определат на санитарно-заштитни подрачја на кои се наоѓа или се предвидени јавни објекти за снабдување со вода за пиење.

Член 78

Давателот на услугата се грижи за гробовите и гробиштата согласно техничката документација и санитарните прописи.

Со техничката документација се уредува просторот, распоредот на гробовите и нивните димензии.

Член 79

Давателот на услугата особено се грижи за санитарно-техничките објекти на гробиштата, проодност и бетонирање на патеките низ гробиштата, одржување на чистотата и зеленилото на гробиштата.

Давателот на услугата е должен просторот во гробиштата да го одржува чист и да го изнесува отпадот најмалку два дена во неделата.

Член 80

За обликување на надгробните споменици, плочи и знаци одлучуваат семејствата на погребаните лица во согласност со документација за уредување на гробовите.

Член 81

Поставување на гробовите и патеките во гробиштата се врши според документација која ја изготвува давателот на услугата.

Давањето на гробните места го врши давателот на услугата.

Член 82

Трошоците за земјиштето на гробот, ископот на гробот и преносот на починатиот паѓаат на товар на семејството односно блиските роднини на починатиот.

Член 83

На гробиштата можат да се соберат граѓани само во врска со погреб на умрениот и вршење на други верски обреди.

Се забрануваат секакви собирања на гробиштата кои не се во врска верските обреди и обичаи.

Член 84

Корисниците на услугите се должни отпадат од чистењето на гробовите да го собираат и да го изнесуваат во контейнерите поставени од давателот на услугата.

Се забранува отпадот од гробиштата да се фрла на јавни површини.

Член 85

На гробиштата се забранува:
-оштетување на гробовите, надгробните споменици со газење, кршење, пишување, истурање на отпадни води и други штетни материји;

-влегување во секаков вид возило, освен возилото со кое се врши пренос на умрените;

-фрлање на отпад на слободните површини меѓу гробовите;

-влегување со кучиња;

-напасување на добиток и живина и

-вршење на трговски и други дејности.

III. МЕРКИ ЗА СПРОВЕДУВАЊЕ НА КОМУНАЛНИОТ РЕД

Член 86

Мерките за спроведување на комуналниот ред за вршење на дејностите од член 3 на оваа Одлука се утврдуваат со годишни програми за секоја дејност

поделно во рамките на условите утврдени со оваа Одлука.

Годишните програми од став 1 на овој член ги донесува Советот на општината.

IV. ИЗВОРИ НА СРЕДСТВА

Член 87

Средствата за финансирање на комуналните дејности од член 3 на оваа Одлука се утврдуваат со годишните програми од член 73 на оваа Одлука.

Член 88

Индивидуалната комунална потрошувачка се финансира од цената на комуналните услуги согласно закон.

Заедничката комунална потрошувачка се финансира од:

- -надоместок за употреба на градежното земјиште-рента во висина од 50% од вкупно прибраните средства по оваа основа;
- -цената на комуналната услуга;
- -буџетот на општината и
- -други наменски средства утврдени со закон

V. ВРШЕЊЕ НА НАДЗОР

Член 89

Надзор над примената на оваа Одлука врши општината.

Член 90

Инспекциски надзор во спроведувањето на оваа Одлука врши општинскиот инспектор за комунални работи.

Член 91

По жалбите поднесени против решенијата на општинскиот инспектор за комунални работи, одлучува Министерството за транспорт и врски.

Инспекторот за комунални работи има легитимација, која ја издава градоначалникот на општината.

VI. ЗАВРШНИ ОДРЕДБИ

Член 92

Со влегувањето во сила на оваа Одлука престанува да важи Одлуката за комунален ред на општина Облешево бр.0701-89/1 од 30.12.1999 год., и Одлуката за изменување и дополнување на Одлуката за комунален ред на општина Чешиново-Облешево бр.0701-89/1 од 30.12.1999 год., заведена под бр.07-1167/1 од 30.12.2008 год.

Член 93

Одлуката влегува во сила 8 (осмиот) ден од денот на објавувањето во Службен гласник на општина Чешиново-Облешево.

Бр.07-816/1 Совет на општина
07.05.2010 год. Чешиново-Облешево
Облешево Претседател
Грозде Митров

Врз основа на член 50, став 1, точка 3 од Законот за локална самоуправа (Сл.весник на Р.М. бр.5/2002), Градоначалникот на општина Чешиново-Облешево донесе:

РЕШЕНИЕ

за прогласување и објавување на
Одлуката за комунален ред на
општина Чешиново-Облешево

1. Ја прогласувам Одлуката за комунален ред на општина Чешиново-Облешево, што Советот на општина Чешиново-Облешево ја донесе на седницата одржана на ден 28.04.2010 година.

2. Решението да се објави во Службен гласник на општина Чешиново-Облешево.

3. Решението влегува во сила 8 (осмиот) ден од денот на објавувањето во

Службен гласник на општина Чешино-Облешево.

Бр.08-817/1 Општина
07.05.2010 год. Чешиново-Облешево
Облешево Градоначалник
Јорданчо Лефков

Врз основа на член 21, став 1, точка 43 од Статутот на општина Чешиново-Облешево (Службен гласник на општина Чешиново-Облешево бр.3/2005), Советот на општина Чешиново-Облешево на седницата одржана на ден 28.04.2010 година донесе:

О Д Л У К А

За усвојување на Извештајот за работа
на Центарот за развој на Источен
плански регион за 2009 година

Член 1

Се усвојува писмениот Извештај за работа на Центарот за развој на Источен плански регион за 2009 година.

Член 2

Одлуката влегува во сила со денот на донесување и истата ќе се објави во Службен гласник на општина Чешиново-Облешево.

Бр.07-818/1 Совет на општина
07.05.2010 год. Чешиново-Облешево
Облешево Претседател
Грозде Митров

Врз основа на член 50, став 1, точка 3 од Законот за локална самоуправа (Сл.весник на Р.М. бр.5/2002), Градоначалникот на општина Чешиново-Облешево донесе:

ИЗДАВА: ОПШТИНА ЧЕШИНОВО-ОБЛЕШЕВО

РЕШЕНИЕ
за прогласување и објавување на
Одлуката за усвојување на Извештајот
за работа на Центарот за развој на
Источен плански регион за 2009 година

1. Ја прогласувам Одлуката за усвојување на Извештајот за работа на Центарот за развој на Источен плански регион за 2009 година, што Советот на општина Чешиново-Облешево ја донесе на седницата одржана на ден 28.04.2010 година.

2. Решението да се објави во Службен гласник на општина Чешиново-Облешево.

3. Решението влегува во сила 8 (осмиот) ден од денот на објавувањето во Службен гласник на општина Чешиново-Облешево.

Бр.08-819/1 Општина
07.05.2010 год. Чешиново-Облешево
Облешево Градоначалник
Јорданчо Лефков

Врз основа на член 36, став 1, точка 15 од Законот за локална самоуправа (Сл.весник на Р.М. бр.5/2002), Советот на општина Чешиново-Облешево на седницата одржана на ден 28.04.2010 година, донесе:

ЗАКЛУЧОК
За усвојување на Извештајот за
извршување на Буџетот на општина
Чешиново-Облешево за периодот
јануари-март 2010 година

1
Се усвојува писмениот Извештај за извршување на Буџетот на општина Чешиново-Облешево за периодот јануари-март 2010 година.

II
Заклучокот влегува во сила 8 (осмиот) ден од денот на објавување во Службен гласник на општина Чешиново-Облешево.

Бр.07-820/1 Совет на општина
07.05.2010 год. Чешиново-Облешево
Облешево Претседател
Грозде Митров

Врз основа на член 50 став 1 точка 3 од Законот за локална самоуправа (Сл.весник на Р.М. бр.5/2002), Градоначалникот на општина Чешиново-Облешево донесе:

РЕШЕНИЕ
За прогласување и објавување на
Заклучокот за усвојување на
Извештајот за извршување на Буџетот
на општина Чешиново-Облешево за
периодот јануари-март 2010 година

1. Го прогласувам Заклучокот за усвојување на Извештајот за извршување на Буџетот на општина Чешиново-Облешево за периодот јануари-март 2010 година, што Советот на општина Чешиново-Облешево го донесе на седницата одржана на ден 28.04.2010 година.

2. Заклучокот да се објави во Службен гласник на општина Чешиново-Облешево.

3. Решението влегува во сила 8 (осмиот) ден од денот на објавувањето во Службен гласник на општина Чешиново-Облешево.

Бр.08-821/1 Општина
07.05.2010 год. Чешиново-Облешево
Облешево Градоначалник
Јорданчо Лефков